



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2176/13 – 2020 මැයි මස 20 වැනි බදාදා – 2020.05.20

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය – සාමාන්‍ය

රජයේ නිවේදන

1979 අංක 40 දරන ශ්‍රී ලංකා අපනයන සංවර්ධන පනත

14 වැනි වගන්තිය යටතේ නියෝගය

කාර්මික අපනයන හා ආයෝජන ප්‍රවර්ධන අමාත්‍ය ප්‍රසන්න රණතුංග වන මම, මුදල් ආර්ථික හා ප්‍රතිපත්ති සංවර්ධන අමාත්‍යවරයාගේ ද එකඟතාවය ඇතිව 1979 අංක 40 දරන ශ්‍රී ලංකා අපනයන සංවර්ධන පනතේ 14 වන වගන්තිය මගින් මා වෙත පවරා ඇති බලතල ප්‍රකාරව, මෙම නියෝගය මගින් සංශෝධිත පරිදි 2017 නොවැම්බර් 27 දිනැති අංක 2047/2 දරන අති විශේෂ ගැසට් නිවේදනයේ 2 වන ඡේදයේ (xvii) වන උප ඡේදයට වහාම පහතින් පහත සඳහන් උප ඡේද එකතු කිරීමෙන් සංශෝධනය කරමි.

“(xviii) 1978 අංක 4 දරන ශ්‍රී ලංකා ආයෝජන මණ්ඩල නීතියේ 17 වන වගන්තිය යටතේ ශ්‍රී ලංකා ආයෝජන මණ්ඩලය සමඟ ගිවිසුමකට එළඹ තිබෙන්නා වූ ඕනෑම අපනයන - අභිමුඛ ව්‍යවසායයන් මගින්, සෞඛ්‍ය සේවා දෙපාර්තමේන්තුව, ශ්‍රී ලංකා යුධ හමුදාව, ශ්‍රී ලංකා නාවික හමුදාව, ශ්‍රී ලංකා ගුවන් හමුදාව සහ කොවිඩ් - 19 මර්දන මධ්‍යස්ථානය (කොවිඩ් - 19 ව්‍යාප්ති මර්දනය සඳහා වන ජාතික මෙහෙයුම් මධ්‍යස්ථානය) වෙත ඔවුන්ගේ ඉල්ලීම මත සපයනු හෝ පරිත්‍යාග කරනු ලබන සෞඛ්‍ය ආරක්ෂණ උපකරණ සහ ඒ සමාන නිෂ්පාදන.

(xix) රේගු අධ්‍යක්ෂ ජනරාල්ගේ අනුමැතියට යටත්ව, සෞඛ්‍ය හා දේශීය වෛද්‍ය සේවා අමාත්‍යාංශ ලේකම්ගේ නිර්දේශ මත සෞඛ්‍ය හා දේශීය වෛද්‍ය සේවා අමාත්‍යාංශ ලේකම් වෙත ආනයනය කරනු ලබන, ආනයනය කර සපයනු ලබන, ආනයනය කර පරිත්‍යාග කරනු ලබන, රට තුළ කොවිඩ් - 19 මැඩලීම සඳහා වන සෞඛ්‍ය සේවා සැපයීමට අවශ්‍ය වෛද්‍ය, ශල්‍ය



වෛද්‍ය හා දන්ත වෛද්‍ය උපකරණ කොටස් උපාංග සහ අමතර කොටස් රෝහල්/වෛද්‍ය ගෘහ උපකරණ සහ ඖෂධ, රසායනික ද්‍රව්‍ය සහ ඒ හා සමාන භාණ්ඩ, ඉහත කිසිවක් නොග කොටසකට ලබා නොදෙන අතර 2020 දෙසැම්බර් 31 දින දක්වා පමණක් වලංගු වේ.”

මෙම නියෝගය 2020 මැයි මස 20 වැනි දින සිට බලපැවැත්වේ.

ප්‍රසන්න රණතුංග,
කාර්මික අපනයන හා ආයෝජන
ප්‍රවර්ධන අමාත්‍ය.

2020 මැයි මස 20 වැනි දින,
කොළඹ 01,
කාර්මික අපනයන හා ආයෝජන ප්‍රවර්ධන අමාත්‍යාංශයේ දී ය.